

अमड़ि जे गोद में गोविंद गुजारींदे त खुशि हूंदे ।

सदां पंहिजे ग्वाल गायुनि खे सम्भारींदे त खुशि हूंदे ॥

वर्जी यमुना जे कण्ठे ते वज्राई रस भरी बंसी

चाण्डोकी राति में रासिड़ी रचाईंदे त खुशि हूंदें ॥१॥

वर्जी पाणी अ जे घाटनि ते भर्जी मटका गोपियुनि जा

स्नेह सां संदनि दिलियूं ठारींदे त खुशि हूंदें ॥२॥

वठी टोलो ग्वालनि जो वजी गोपियुनि जे घरिड़नि में

छिकण तां मखण जूं चाणियूं उतारींदे त खुशि हूंदें ॥३॥

उथी प्रभात जो मंगल सां बाबा नन्दराय आंगन में

मधुर मुख सां मैया मैया उचारींदे त खुशि हूंदें ॥४॥

वरी निकुंज बनड़े में झूला झूली श्रीस्वामिनि सां

मिठी मैया श्रीमैगसि जी दिलि ठारींदे त खुशि हूंदें ॥५॥